

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/550

दिनांक- 11/01/2017

प्रेस विज्ञप्ति

एनसीएल में विश्व हिन्दी दिवस पर हुआ काव्य गोष्ठी का आयोजन

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में मंगलवार को विश्व हिन्दी दिवस के अवसर पर काव्य गोष्ठी का आयोजन किया गया। काव्य गोष्ठी में एनसीएल की विभिन्न परियोजना/इकाइयों के कवियों ने अपनी कविताओं से मौजूद श्रोताओं का भरपूर मनोरंजन किया। इस अवसर पर एनसीएल की निदेशक (कार्मिक) सुश्री शांतिलता साहू बतौर मुख्य अतिथि तथा निदेशक (तकनीकी/संचालन) श्री गुणाधर पाण्डेय बतौर विशिष्ट अतिथि उपस्थित थे।

काव्य गोष्ठी को संबोधित करते हुए सुश्री शांतिलता साहू ने कहा कि भाषा संवाद का सशक्त माध्यम होती है और हिन्दी कविताएं राजभाषा व राष्ट्रभाषा हिन्दी को वैश्विक क्षितिज पर नई पहचान दिलाने में सक्षम हैं। उन्होंने विश्व हिन्दी दिवस पर हिन्दी की सरलता, सहजता एवं एकरूपता पर ध्यान दिए जाने का संकल्प लेने की भी अपील की।

श्री गुणाधर पाण्डेय ने अपने उद्बोधन में कहा कि लेखनी उत्पीड़न एवं व्यवस्था की खामियों को उजागर करने का सशक्त हथियार है। 'जहां न जाए रवि, वहां जाए कवि' की अवधारणा को विश्लेषित करते हुए उन्होंने कहा कि जो कोई नहीं कह सकता, वह कवि कह जाता है।

इस विभागीय काव्य गोष्ठी में ककरी परियोजना से सहायक फोरमैन श्री बसंत तिवारी, ब्लॉक-बी परियोजना से तकनीशियन फिटर श्री राजेश कुमार, निगाही परियोजना से मुख्य भंडारपाल श्री रविशंकर पाण्डेय, मुख्यालय से सहायक प्रबंधक (कार्मिक) श्री पाणि पंकज पाण्डेय व सहायक प्रबंधक (कार्मिक) श्रीमती कोरल वर्मा, एनएससी से लेखापाल श्री सुरेश कुमार मिश्रा, खड़िया परियोजना से वरीय डंपर ऑपरेटर श्री बलराम बेलवंशी, झिंगुरदा परियोजना से कार्यालय अधीक्षक श्री जी.एल. प्रसाद, अमलोरी परियोजना से वरीय लिपिक श्री बी०के० सिंह, सीडब्ल्यूएस से मुख्य भंडारपाल श्री ज्ञानेंद्र सिंह, कृष्णशिला परियोजना से वरीय मैकेनिक श्री ददी प्रसाद, जयंत परियोजना से फिटर ग्रेड-। श्री कमल शुक्ल, सेंट्रल स्टोर जयंत से चालक श्री ददन सिंह परिहार, दुधिचुआ परियोजना से जनरल मजदूर कटे.-। श्री अजय प्रसाद केशरी ने कविता पाठ कर उपस्थित श्रोताओं का भरपूर मनोरंजन किया।

इस काव्य गोष्ठी के अवसर पर आयोजित कार्यक्रम में एनसीएल के महाप्रबंधक (कार्मिक) एवं राजभाषा प्रमुख श्री राजपाल यादव ने स्वागत संबोधन किया एवं अपनी कविताओं से उपस्थित श्रोताओं को मंत्रमुग्ध कर दिया। उनकी कविता "सामने जो रोशनी है उस पर नजर जमाए रखो, चाहे कितनी ही गर्दिश हो, निज भाषा के फूल खिलाए रखो" उल्लेखनीय रही।

काव्य गोष्ठी में कवि श्री पाणि पंकज पाण्डेय ने अपनी कविता "क्या धर्म ग्लानि शेष अभी निर्भया कहानी शेष अभी या शेष अभी संताप बचा या मुझ निरीह का पता बचा" से उपस्थित श्रोताओं का मन मोह लिया। इसी प्रकार श्री कमल शुक्ल की कविता "धरती न आसमान न ही चांद चाहिए, हिंद में अब हिन्दी को सम्मान चाहिए", श्री अजय प्रसाद केशरी की कविता "ये रूपए नहीं है कागज है दुनिया जिसके पीछे पागल है खुद को सच्चा इंसान बताकर चंद पैसों पे मन घायल है", श्री बलराम बेलवंशी

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro.ncl@coalindia.inwebsite : www.nclcil.in

An ISO: 9001, ISO: 14001 & OHSAS: 18001 Certified Company

की कविता "साल में एक दो बार बौराई—सी लगती है हिन्दी पखवारे में पंद्रह दिन पगलाई सी लगती है हिन्दी", श्री दददी प्रसाद की कविता "सदियों से सैकड़ों हजारों लाखों परिदे उड़ते हैं आकाश में, वह कौन सा अनुशासन है उनका जो आज तक आसमान में एक भी एक्सीडेंट नहीं हुआ", श्री रविशंकर पाण्डेय की कविता "आर्यों की संस्कृत के गर्भ से जन्मी हिन्दी वेद उपनिषद की छाया से आलोकित हिन्दी", श्री बसंत तिवारी की कविता "हमने दूध पिया है जिसका अन्न जहां का खाया है उस भारत माता पर मैंने अपना सर्वस्व गंवाया है", श्री सुरेश कुमार मिश्रा की कविता "एक दिन मय खाने की तरफ जा रहा था, गीत कोई धीरे—धीरे गुनगुना रहा था", श्री ज्ञानेंद्र सिंह की कविता "देवार्चन हेतु एक दिन मैंने ज्योंही फूल तोड़ने को हाथ बढ़ाया, फूल मुस्कराया", श्री राजेश कुमार की कविता "एक डोली चली एक अरथी चली बात दोनों में कुछ, इस तरह से चली" ने श्रोताओं की खूब वाहवाही बटोरी।

कार्यक्रम में धन्यवाद ज्ञापन महाप्रबंधक (सिविल) श्री ए0के0 चौधरी ने किया। मंच संचालन वरीय हिन्दी अनुवादक श्री अशोक तिवारी ने किया। कार्यक्रम को सफल बनाने में एनसीएल मुख्यालय राजभाषा विभाग की टीम की भूमिका सराहनीय रही।

जनसंपर्क अधिकारी